



ኤርትራዊ መከተ አንጻር ለበዳ ኮቪድ-19

ለበዳ ኮሮና ቫይረስ ዘየላቡ ዓለማዊ ዝርግሐ ዘለዎ፡ ብአዝዩ ቅልጡፍ ናህሪ ኣብ መንጎ ሃገራት እንዳተላብዐ ህይወት ኣሸሓት ሰባት ዝቐዘቐዘ ዘሎ ኣስጋኢ ለበዳ እዩ። ንኣያላት ሃገራትን መንግስታትን ከይተረፈ ኣብ ስግኣት ኣሊኹ ሓድሽ ስርዓተ-መነባብሮ ኣበጊሱ ጥዕናውን ቁጠባውን ቅልውላው ፈጢሩ ይርከብ። መንግስቲ ኤርትራ፡ ነዚ ወራዳ ዘሎ ዓለማዊ ለበዳ ብእዋኑ ተገንዚቡን ከስዕቦ ዝኸኸል ጉድኣት ገምጊሙን ንምክልኻል ክሕግዙ ዘኸኸሉ ቅድመ- ምድላዎት ብምግባር፡ ካብቲ ናይ ልምዓት መደባቱ ቀዳምነት ብምስራዕ፡ ነዚ ወራዳ ዘሎ ቀዛፊ ለበዳ ዝከታተል ሓይሊ ዕማም ቆይሙ፡ ብዓቕሙ መሳርሒታትን ናውቲ ሕክምና ብምድላው፡ ድሕነት ህዝብን ሃገርን ንምውሓስ ሓያል ናይ ምርብራብ ቃልሲ የካይድ ኣሎ።

ነዚ ኣብ ግምት ብምእታው፡ ኣብ ስደት ዝርከቡ ግዱሳት ዜጋታት፡ እዚ ለበዳ ኣብ ሃገርና ከስዕቦ ዝኸኸል ሃስያ ብምግንዛብን፡ ንሃገርና ኤርትራ ኣብዚ ኣንጻር ለበዳ ኮሮና ቫይረስ ዝካየድ ዘሎ ኩናት ሓገዝን ኣበርክቶን ንምግባር ሰናይ ተበግሶ ስለዝተራእየ፡ ነዚ ቅዱስ ተበግሶ ሰፊሕ ዝርግሐን ቅርጽን ኣትሒዝካ ብዝተማእከለ ኣገባብ መልክዕ ሓዙ ክኸይዱ ስለዝተሰርሓሉ ድማ እዩ ኣብ ሕ/መ/አሜሪካ ብሃገራዊ ሽማግሌ ኤርትራውያን አሜሪካውያን (National Council of Eritrean American) ተማእኪሉ፡ ከም ኣብ ኩሉ ካልእ ኩርንዓት ዓለም ዘሎ ህዝብናን ማሕበረሰባትናን ነቲ ኣብ ኤርትራ ዝካየድ ዘሎ ምርብራብ ኩናት ኣንጻር ለበዳ ኮሮና-ቫይረስ ዝውዕል ናይ ገንዘብ ሓገዝ ንምእካብ ጎስጓስ ኣበጊሱ ኣሎ።

ካብዚ ተበጊሱ ትማሊ ምሽት 26 መጋቢት 2020 ምስ ብጻይ ብርሃነ ገብረህይወት ፈጻሚ ጉዳያት ኤምባሲ ኤርትራ ኣብ አሜሪካ ኣብ እተገብረ ብዓይነቱ ፍሉይ ብዝኹነ ኣገባብ ቴለኮንደረገስ ኣብቲ ናይ ሓንቲ መዓልቲ ህጹጽ ጻውዒት ኣኼባ ፡ ሓሳባት ንምልውዋጥ ካብ ዝተጋበኡ ዜጋታት ክልተ ሰዓት ኣብ ዘይመልእ ጊዜ \$200,000 ከዋጽእ ክኢሉ። ምስቲ ብመርብብ ሓበሬታ <https://www.eritreafightscovid19.org/> ዝተዋጽእ ሓዊስካ ኣብ ውሽጢ 36 ሰዓታት \$362,778 ክእከብ ክኢሉ ኣሎ። ንኹሉ እቲ "ቅድሚ ኹሉ ድሕነት ህዝባይ" ኢሉ ብልግሲ ህይወት ከድሕን ዝጻዩ ዘሎ ዜጋን ፡ እተን ኣብ ጎስጓስ ብዕቲብ ዝነጥፉ ዘለዎ ማሕበረሰብ መራኸቢ ብዙሓንን፡ ከይሰልከዩ ኣብ ነፍሲ ወከፍ ቀዳም-ሰንበት ምስ ኮቪድ-19 ዝተሓሓዘ እዋናዊ ሓበሬታን ምኽርን ዝህቡ ዘለዉ ናይ ሕክምና ስብ ሞያን ካብ ልቢ የመስግን።

እዚ ኩናት ኮሮና-ቫይረስ ሓድሽን ሃንደበታዊን ሓደጋ ስለ ዝኹነ ብቐዕ መሳርሒ ክንጥቀሉን ክንምክቶን፡ ብዙሕ ስራሕ ክጽበየና እዩ። መጀመርታ ድሕነት ኩሉ ዜጋታትና ስለዘገድስ፡ ኣብ ስደት ዘሎና ዜጋታት ነቲ ኣብ ከባቢና ዝወሃበና መምርሒታት ብምኽታል ጥዕናናን ጥዕና ስድራናን ምሕላው ይግባእ። ኣብ ፍርሕን ስግኣትን ዘይኮነ ኣብ ጭብጥን ኣፍልጦን ዝተመርከብ ጥንቃቄ ክንገብር ከድልየና እዩ። ስዲቡ ነዚ ቀሪቡ ዘሎ ሰናይ ጻውዒት ዕዉት ንምግባር፡ ነቲ ኣብ ሓርነታዊ ቃልሰናን ምክልኻል ሃገርን ዘጥረናዩ ናይ ምትሕግጋዝ ክብርታትና ዓቲብና፡ ሓድነትና ኣጽኒዕና ብሓባር ዳግማይ ታሪኽ ክንፍጽም ንበገስ።

ዓወት ንሓፋሽ
ሃገራዊ ሽማግሌ ኤርትራውያን አሜሪካውያን